

குழித்துறை நகராட்சி
நிர்வாக அறிக்கை
2019-2020
பொருளடக்கம்

1. நிர்வாகம்
 1. அமைப்பு பணி
 2. வரவினங்கள் விபரம்
3. கல்வி வசதிகள்
4. சாலைகள் கட்டிடங்கள்
5. தெரு விளக்கு வசதிகள்
6. குடிநீர் விநியோகம்
7. நகரமைப்பு பிரிவு
8. பொது சுகாதாரம்
9. முடிக்கப்பட்ட பணிகள்
10. முதலமைச்சரின் சத்துணவுத் திட்டம்
11. சுவர்ண ஜெயந்தி சுகாரி ரோஜ்கார் யோஜனா பணிகள்
12. வழக்குகள்
13. தணிக்கை
14. நிதி நிலைமை
15. முடிவுரை

நிர்வாக அதிகாரிகள்

ஆணையாளர்:-

1. திரு.N. இராஜமாணிக்கம், 01-04-2019 முதல் 12-07-2019 வரை
ஆணையாளர்
2. திரு.S. மூர்த்தி, 13-07-2019 முதல் 31-03-2020 வரை
ஆணையாளர்

மேலாளர்:-

1. திரு.க. ஜெயன் பெல்லார்மென், 01-04-2019 முதல் 31-03-2020 வரை
மேலாளர்

அமைப்பும் ஆட்சியும்
நகராட்சி எல்லை

குழித்துறை நகராட்சி 1913-ம் வருடம் தோற்றுவிக்கப்பட்ட தேதி முதல் இந்நகராட்சி மூன்றாம் நிலையாக திகழ்ந்தது. 22-5-1998 நாளிட்ட நகராட்சி நிர்வாகம் மற்றும் குடிநீர் வழங்குத் துறை (நிதி-5) அரசாணை எண்.85-ன்படி 22-5-1998 முதல் இரண்டாம் நிலை நகராட்சியாக உயர்த்தப்பட்டுள்ளது. இந்நகர எல்லைக்குள் விளவங்கோடு, நல்லூர் மற்றும் பாகோடு கிராமங்கள் அடங்கியுள்ளது.

நகராட்சியில் பரப்பளவு 5.15 சதுர கிலோ மீட்டர் ஆகும். 2011-ம் ஆண்டு கணக்கின்படி நகரின் மக்கள் தொகை 21307. அதில் 10539 ஆண்களும், 10768 பெண்களும் ஆகும். அறிக்கை ஆண்டில் நகராட்சி எல்லையிலும் தொகுதியிலும் யாதொரு மாற்றமுமில்லை. அறிக்கை ஆண்டில் இந்நகரம் 21 வார்டுகளாக பிரிக்கப்பட்டிருந்தது. வார்டு எண்.1,2,5,12,13 மற்றும் 17 பெண்களுக்காக (பொது)வும், வார்டு எண்.7 தாழ்த்தப்பட்ட பெண்ணுக்காகவும் அரசாணை எண்.89 நகராட்சி நிர்வாகம் மற்றும் குடிநீர் வழங்குத் துறை நாள் 20-8-96-ன்படி ஒதுக்கீடு செய்யப்பட்டுள்ளது.

அறிக்கை ஆண்டில் பொது மக்களால் தேர்வு செய்யப்பட்ட தலைவர் மற்றும் உறுப்பினர்கள் எவரும் இல்லை.

கூட்டங்கள்

1-4-2019 முதல் 31-03-2020 முடிய தனி அதிகாரியால் நடத்தப்பட்ட மன்ற கூட்டத்தில் வைத்த பொருட்கள் அனைத்தும் முடிவு செய்யப்பட்டது.

சாதாரண கூட்டங்கள் மாதத்தில் ஒன்றுக்கு குறையாமலும் மற்றும் வேண்டும் போது அவசர கூட்டங்களும் நடைபெற்றன. அறிக்கை ஆண்டில் நடைபெற்ற கூட்டங்கள் 16 இவற்றில் சாதாரண கூட்டங்கள் 12, அவசரக் கூட்டங்கள் 4ஆகும்.

2) நிர்வாகம்

இந்நகராட்சி அலுவலக பணியாளர்கள் மற்றும் இதர பிரிவு பணியாளர்களின் சம்பளத்திற்காக ரூ.252.00 லட்சம் ஒய்லூதிய வகையில் ரூ.277.20 செலவாகி உள்ளது. ஆணையாளர் ஊதியம் அரசாங்கத்திலிருந்து பெறப்பட்டு வருகிறது. பயணப்படி, மருத்துவப்படி மற்றும் வீட்டு வாடகைப்படி நகராட்சி நிதியிலிருந்து கொடுக்கப்படுகிறது.

மேலாளர்	- 1
கணக்கர் (உதவியாளர் நிலையில்)	- 1
இளநிலை உதவியாளர்	- 4
உதவி திட்ட அமைப்பாளர்	- 1

முறையீடுகள்:-

நகராட்சி பணியாளர்களால் அறிக்கை ஆண்டில் ஒழுங்கு நடவடிக்கையின் மேல், உயர் அதிகாரிகளுக்கு மேல் முறையீடுகள் ஏதும் செய்யப்படவில்லை.

வரியினங்கள் விபரம்:-

நடப்பாண்டில் இந்நகராட்சியில் சொத்துவரி இனத்தில் வரிவிகிதம் ரூ.15.50 சதவீதம் என நிர்ணயம் செய்யப்பட்டு மண்டலம் எ.பி.சி. என பிரிக்கப்பட்டு சதுர அடி அடிப்படையால் கொண்டு புதிய வரிவிதிப்புகள் ஏற்படுத்தப்படுகின்றது. அவ்வகையில் நடப்பாண்டில் 237 எண்ணம் புதிய வரிவிதிப்புகள் ஏற்படுத்தப்பட்டும் அதன்படி நடப்பாண்டில் 10937 வரிவிதிப்புகள் உள்ளன. புதிதாக வரிவிதிப்பு ஏற்படுத்தப்பட்ட வகையில் ரூ.5.03 லட்சம் ஆண்டுக்கு வருமானம் ஏற்படுத்தப்பட்டுள்ளது. வரி விதிப்பிலிருந்து விலக்களிக்கப்பட்ட கட்டிடங்களின் எண்ணிக்கை எதுமில்லை.

காலிமனை வரி அரையாண்டிற்கு ரூ.1000/- விலை மதிப்பிற்கு ரூ.1/- வீதம் வரி விதிக்கப்பட்டு உள்ளது.

வருவாய் ஆய்வாளர் - 1 (காலியிடம்)

வருவாய் உதவியாளர் - 5

வரி இனங்களும் கேட்பும் வசூலும்

சொத்துவரி:- அறிக்கையாண்டில் சொத்துவரியினத்தில் நிலுவை மற்றும் நடப்பு கேட்பாக ரூ.292.68-ல் ரூ.176.06 வசூல் செய்யப்பட்டும் ரூ.116.62 நிலுவையாகவும் இருந்துள்ளது. மேற்படி நிலுவைத் தொகையினை வசூல் செய்ய நடவடிக்கை எடுக்கப்பட்டு வருகிறது. அதன் சதவீதம் 60.15 ஆகும் சென்ற ஆண்டில் அதன் சதவீதம் 41.65 ஆகும்.

தொழில்வரி:- அறிக்கையாண்டில் தொழில்வரி இனத்தில் நிலுவை மற்றும் நடப்பு கேட்பாக ரூ.85.42-ம் ரூ.37.57 வசூல் செய்யப்பட்டும் ரூ.47.85 நிலுவையாகவும் இருந்துள்ளது. நிலுவைத் தொகையினை வசூல் செய்ய நடவடிக்கை எடுக்கப்பட்டு வருகிறது. இதன் சதவீதம் 43.99 ஆகும்.

குடிநீர் கட்டணம்:- அறிக்கையாண்டில் குடிநீர் கட்டண இனத்தில் நிலுவை மற்றும் நடப்பு கேட்பாக ரூ.64.85-ல் ரூ.40.30 வசூல் செய்யப்பட்டும் ரூ.62.15 நிலுவையாகவும் இருந்துள்ளது. மேற்படி தொகையினை வசூல் செய்ய குடிநீர் இணைப்பு துண்டிப்பு போன்ற நடவடிக்கை எடுக்கப்பட்டு உள்ளது. இதன் சதவிகிதம் ரூ.24.54 ஆகும்.

வரியில்லா இனங்கள்:- அறிக்கையாண்டில் வரியில்லா இனங்களின் நிலுவை மற்றும் நடப்பு கேட்பாக ரூ.697.93-ல் ரூ.596.31 வசூல் செய்யப்பட்டும் ரூ.102.53 நிலுவையாகவும் இருந்துள்ளது. மேற்படி நிலுவைத்தொகையினை வசூல் செய்ய வழக்குகள் தொடரப்பட்டு நடவடிக்கைகள் எடுக்கப்பட்டு உள்ளது. அதன் 85.43 சதவிகிதம் ஆகும்.

நகராட்சியின் அசையா சொத்துக்களின் மீதான மேலாதாய வரவினம்

1. சந்தைகள்:-

அ) நகராட்சியால் மூன்று தினசரி சந்தை மற்றும் ஒரு கன்றுகாலி வார சந்தை பாரமரிப்பு செய்யப்பட்டு வருகிறது. இவைகளின் கட்டணம் வசூல் செய்யும் உரிமம் மூன்றாண்டுகளுக்கு ஏலம் விடப்பட்டு 2019-2020-ம் ஆண்டிற்கு ரூ.48,15,830/-ற்கு வருமானம் வரப்பட்டுள்ளது.

சந்தைகளிலிருந்து வரும் வருமானம் சந்தை முன்னேற்ற பணிகளுக்கு மற்றும் பொது நலனுக்கு பயன்படுத்தி வருகிறது.

2. பார உந்து நிலையம்:-

நகராட்சியால் பார உந்து நிலையம் 2014-2015 முதல் ரத்து செய்யப்பட்டது.

3 ஆடு, மாடு, கோழி வதை செய்யுமிடம்:-

நகராட்சியால் ஆடு மாடு கோழி வதை செய்யும் இடம் பராமரிக்கப்பட்டு வருகிறது. மேற்படி இடத்தில் கட்டணம் வசூல் செய்யும் உரிமை ஏலத்தில் விடப்பட்டுள்ளது. அறிக்கையாண்டில் வருமானம் ரூ.1,51,305/-ம் ஆகும். நகராட்சி எல்கைக்குள் தனியாரால் ஆடு மாடு வதை செய்யும் இடம் ஒன்றும் பாராமரிக்கப்படவில்லை.

4. கட்டண கழிப்பறைகள்:-

குழித்துறை நகராட்சிக்கு சொந்தமான கல்பாலத்தடி அருகில் ஒன்றும், லாறி பேட்டையில் புதியதாக கட்டண கழிப்பறை செய்யப்பட்டது. ஆக மொத்தம் மூன்று நவீன கட்டண கழிப்பறைகள் அறிக்கையாண்டில் ஏலம் விடப்பட்டு வருவாய் ஈட்டப்பட்டது. அதன் மூலம் வரவு ரூ.3,50,130/- ஆகும்.

5. மரங்கள் மேலாதாயம்:-

நகராட்சி எல்கைக்குள் உள்ள நகராட்சிக்கு சொந்தமான அனைத்து வகை மரங்களின் மேலாதாய பலனை அனுபவித்துக் கொள்ள பகிரங்கமாக ஏலம் விடப்பட்டது. மேற்படி ஏலத்தின் மூலமாக அறிக்கையாண்டில் வரவு ரூ.30,000/- ஆகும்.

6. வாவுபலி பொருட்காட்சி:-

ஆண்டுதோறும் ஆடி அமாவாசையை முன்னிட்டு வாவுபலி பொருட்காட்சி நடத்தப்பட்டு வருகிறது. இவ்வாண்டு ஆடி அமாவாசையை முன்னிட்டு 18-07-2019 முதல் 06-08-2019 முடிய 20 தினங்கள் 94-வது வாவுபலி பொருட்காட்சி நடத்தப்பட்டது. இதில் நகராட்சிக்கு வரவாக ரூ.1,15,10,000/- கிடைத்துள்ளது. பொருட்காட்சி தங்கள் முதாதையர்களை நினைவு கூறும் வகையில் தாம்பிரபரணி ஆற்றின் கரையில் தற்பணம் செலுத்துவதை முன்னிட்டு நடத்தப்பட்டு வருகிறது. அப்போது தற்பணம் செய்யும் மக்கள் பொருட்காட்சி திடலில் கூடுவதால் அங்கு விற்பனை பொருட்களும், மரக்கன்றுகளும், செடி, கொடிகளும் விற்பனை செய்வது கைவினைஞர் பொருட்களையும் விளையாட்டு வீரர்களை ஊக்குவிக்கும் வகையில் விவசாய பொருட்களும், கைவினை பொருட்களும் காட்சிக்காக வைக்கப்பட்டு சிறந்தவைகளுக்கு பரிசுகளும், கபடி போட்டிகள் நடத்தப்பட்டு வின்னர், ரன்னர்களுக்கு கேடாயங்களும் வழங்கப்பட்டு வருகிறது. இவ்வாண்டு இதற்காக சுழற்கோப்பை பரிசுகள் வழங்கப்பட்டது.

7. திரையரங்கம்

நகராட்சி எல்கைக்குள் ஒரு திரையரங்கம் உள்ளது. அறிக்கை ஆண்டில் கேளிக்கைவரியாக மேற்படி தியேட்டரிலிருந்து ரூ. 54,000/- கிடைக்கப்பெற்றது.

8. வி.எல்.சி.கலையரங்கம்:-

நகராட்சி பொருட்காட்சி நடத்தும் இடத்தில் விஜயலட்சுமி முந்திரிபருப்பு கம்பெனியாரால் ரூ.6.00 இலட்சம் செலவில் திருமண மண்டபவம் கட்டப்பட்டு நகராட்சிக்கு இனாமாக வழங்கப்பட்டது. இதனை நகராட்சியால் தொடர்ந்து பராமரிக்கப்பட்டு வருகிறது. இதில் திருமண நிகழ்ச்சி நடத்துவதற்கு ஏலம் விடப்பட்டது. ஆண்டிற்கு ரூ.9,00,000/- வருமானம் கிடைக்கிறது. வரும் வருமானத்தினை கலையரங்கம் அபிவிருத்தி பணிக்காக பயன்படுத்தப்பட்டு வருகிறது.

அரசின் உத்தரவின்படி 1-4-1973 முதல் சைக்கிள் வரி ரத்து செய்யப்பட்டது. மேலும் 1920-ம் ஆண்டு மாவட்ட நகராட்சிகளின் சட்ட 92-வது விதிகளின்படி வாகனங்கள் மற்றும் மிருகங்கள் இனத்தில் வரிகள் விதிக்கப்பட்டுள்ளன. அறிக்கை ஆண்டில் மிருகம் மற்றும் வாகனத்திற்கு விதிக்கப்பட்ட வரியினங்களில் வரவும் மற்றும் சங்க வரி ஈடு செய்வது மூலமாகவும் (டோல் காமன்சேஷன்) மூலமாகவும் வரவு ஏதும் இல்லை.

- | | |
|--|---------|
| 1. மிருகங்கள் மற்றும் வாகனாதி வரி | - இல்லை |
| 2. டோல் காமன்சேஷன் | - இல்லை |
| 3. தங்கும் விடுதிகள் சத்திரங்கள் தண்ணீர் பந்தல்கள் | - இல்லை |
| 4. அட்ஹாக் மான்யம் | - இல்லை |

நகர் மன்றத்தால் தங்கும் விடுதிகளோ சத்திரங்களோ தண்ணீர் பந்தல்களோ பராமரிக்கவில்லை.

3) ஆரம்ப கல்வி

நகராட்சியால் ஆரம்ப பள்ளிகள் ஒன்றும் பராமரிக்கப்படவில்லை. நகராட்சி எல்கைக்குள் அரசு மற்றும் தனியார் நிறுவனத்தால் 11 ஆரம்ப கல்வி பள்ளிகள் பராமரித்து வருகிறார்கள். கட்டாயக் கல்வி திட்டம் 1947-ம் ஆண்டு முதல் அமுலுக்கு வரப்பட்டது. நகராட்சியால் ஆரம்ப கல்வி பள்ளிகள் பராமரிக்காததால் கல்விவரி நகராட்சியால் விதிக்கப்படவில்லை.

நடுநிலை பள்ளிகள்

இந்நகராட்சியில் நடுநிலைப்பள்ளியோ அல்லது உயர்நிலைப்பள்ளியோ பராமரிக்கப்படவில்லை. நகராட்சி எல்கைக்குள் அரசினாலும், தனியார்களாலும் 21 பள்ளிகள் இருக்கின்றன.

பிரத்தியேக படிப்பகங்கள்

இந்நகராட்சியால் பிரத்தியேகப் படிப்பகங்கள் ஒன்றும் பராமரிக்கப்படவில்லை

படிப்பகங்கள் மற்றும் நூல் நிலையங்கள்

நகராட்சியால் நூல் நிலையங்கள் ஒன்றும் பராமரிக்கப்படவில்லை. அறிக்கை ஆண்டில் இரண்டு படிப்பகங்கள் நகராட்சியால் பராமரிக்கப்பட்டு வருகிறது. படிப்பகங்களுக்கு இவ்வாண்டு செலவு ரூ.45,000/- ஆகும். சென்ற ஆண்டு ரூ.48,000/- மாவட்ட நூலகக்குழுவினரால் ஒரு படிப்பகம் மற்றும் நூலகம் பராமரிக்கப்பட்டு வருகிறது.

பொறியல் பிரிவு

1. சிப்பந்திகள்:-

பொறியியல் பிரிவுக்கு அனுமதிக்கப்பட்ட அலுவலர்கள் பின்வருமாறு

பொறியாளர்	-1
பொதுப்பணி மேற்பார்வையாளர்	-1
குழாய் பொருத்துநர்	-1
மின் பணியாளர் (தண்ணீர் விநியோகம் பிரிவு)	-3
அலுவலக உதவியாளர்	-0
தண்ணீர் தலைமையிட காவலர்	-1
பம்பு கிளீனர்	-1
குழாய் திறப்பாளர்	-1
குடிநீர் விநியோக லாறி ஒட்டுநர்	-1

4. சாலை, பாலங்கள் மற்றும் கட்டிடங்கள்

நகராட்சி எல்கைக்குள் கிடக்கும் சாலைகளை நெடுஞ்சாலைகள், பிற சாலைகள் என இரண்டாக பாகுபடுத்தப்பட்டுள்ளது. நெடுஞ்சாலைகள் நீளம் சுமார் 11.32 கிலோ மீட்டர் ஆகும். நகராட்சி எல்கை வழியாக திருவனந்தபுரம் நாகர்கோவில் சாலை போகிறது. இதனை நெடுஞ்சாலைத் துறையினரால் பராமரிக்கப்பட்டு வருகிறது. அறிக்கை ஆண்டில் நகராட்சியால் பராமரிக்கப்பட்டு வந்த மொத்த சாலைகளின் நீளம் 45.519 கிலோ மீட்டர் ஆகும்.

1. சிமெண்ட் சாலைகள்	–	17.052
2. தார் சாலைகள்	–	17.904
3. இதர சாலைகள்	–	10.563

மொத்தம்		45.519

நகராட்சி எல்கையில் குழித்துறை தாமிரபரணி ஆற்றில் கட்டப்பட்டுள்ள பாலம் நெடுஞ்சாலை துறையினரால் பராமரிக்கப்பட்டு வருகிறது. மேற்படி பாலம் பழுதடைந்துள்ளதால் நெடுஞ்சாலை துறையினரால் ரூ.18.341 கோடி செலவில் ஒரு புதிய பாலம் கட்டி முடிக்கப்பட்டு பயன்பாட்டில் உள்ளது.

கருவிகளும், தளவாடங்களும்

நகராட்சிக்கு சொந்தமான 5 பார உந்துகள் உள்ளன. அதில் மூன்று பார உந்துகள் நகராட்சி பகுதிகளிலுள்ள குப்பை கூழங்களை அள்ளி கலவை உரக்கிடங்கில் கொட்டுவதற்கு பயன்படுத்தப்பட்டது. ஒருபார உந்து குடிநீர் வழங்க பயன்படுத்தப்பட்டு வருகின்றது. ஒரு பார உந்து கழிவு நீர் அகற்றும் பணிக்கு பயன்படுத்தப்பட்டு வருகிறது. மேற்படி வண்டிகள் பராமரிப்பு வகைக்கு நிதியாண்டில் ரூ.6,30,000/- செலவு செய்யப்பட்டுள்ளன.

5. தெரு விளக்கு வசதிகள்

நகராட்சி பகுதி முழுவதிலும் மின்சார வசதி செய்யப்பட்டுள்ளது. அறிக்கை ஆண்டில் 1248 குழல் விளக்குகளும் 153 சோடியம் வேப்பர் விளக்குகளும் 312 CFL, LED 55 விளக்குகளும், ஐந்து ஹைமாஸ்ட் விளக்கும் ஆக மொத்தம் 1773 விளக்குகள் பராமரிக்கப்பட்டது. தெரு விளக்குகள் பராமரிக்கும் பணி மின் வாரியத்தினரால் 15-9-89-ல் நகராட்சியிடம் ஒப்படைக்கப்பட்டது. தெருவிளக்குகள் பராமரிக்க கீழ்க்குறிப்பிடும் பணியாளர்கள் பணியாற்றினர்.

மின் கம்பியாளர்	–	2
மின் கம்பி உதவியாளர்	–	1

அறிக்கை ஆண்டில் பணியாளர் செலவுகள் தவிர மின் கட்டணம் செலுத்துதல் மற்றும் மின்உபகரணங்கள் வாங்கிய வகைக்கு ரூ.115.00 இலட்சம் செலவிடப்பட்டது. நகரில் நிதியாண்டில் அனைத்து விளக்குகளும் நல்ல முறையில் எரியவிடப்பட்டன.

6. குடிநீர் விநியோகம்

இந்நகராட்சியில் பாதுகாக்கப்பட்ட குடிநீர் திட்டம் 1978-ம் ஆண்டு முதல் அமுல்படுத்தப்பட்டுவருகிறது. குடிநீர் நகரின் மையப்பகுதியில் உள்ள தாமிரபரணி ஆற்றிலிருந்து ஐந்து எண்ணம் திறந்துவெளி கிணறு மூலம் ஏழு எண்ணம் உயர் நிலை நீர்த்தேக்க தொட்டிக்கும் ஒரு எண்ணம் தரை மட்ட நீர்த்தேக்க தொட்டிக்கும் ஏற்றப்பட்டு நாளொன்றுக்கு 20.60 லட்சம் லிட்டர் குடிநீர் மக்களுக்கு வழங்கப்பட்டுவருகிறது. மேற்படி ஏழு எண்ணம் நீர்த்தேக்க தொட்டிகளின் கொள்ளவும் மொத்தம் 12.55 இலட்சம் லிட்டராகும் மேற்படி குடிநீரை கொண்டு நபர் ஒன்றுக்கு நாளொன்றுக்கு 96 லிட்டர் குடிநீர் வழங்கப்பட்டு வருகிறது.

நகராட்சி பகுதியில் 75 எண்ணம் பொது குடிநீர் குழாய்கள் உள்ளன. மேலும் 4194 குழாய் இணைப்புகள் வீட்டு இணைப்புகளும், 175 எண்ணம் வணிக நோக்கு இணைப்பாகவும் உள்ளன.

மேலும் நகரில் 67 எண்ணம் ஆழ்துளை கிணறு மூலமாகவும், 21 எண்ணம் திறந்த வெளி கிணறு மூலமாகவும், குடிநீர் வழங்கப்படுகின்றது. மேலும் குடிநீர் வழங்க இயலாத நிலை ஏற்படும் காலங்களில் அப்பகுதிகளுக்கு லாரி மூலமாக குடிநீர் வழங்கப்பட்டு வருகிறது.

மொத்தத்தில் இந்நகரில் குடிநீர் பற்றாக்குறை ஏதும் இல்லை என கூறலாம்.

வடிகால்:-

இந்நகராட்சியில் 20.612 கி.மீ. நீளத்திற்கு மழைநீர் வாறுகால் அமைக்கப்பட்டு பயன்பாட்டில் உள்ளது.

7. நகரமைப்பு பிரிவு

1) நகரமைப்பு விதிகள் இந்நகராட்சியில் அமுலில் உள்ளது. இந்நகராட்சியில் முழுமைத் திட்டம் அரசாணை எண்.எம்.எஸ்.1520 எச்.யு.டி நாள் 3-12-91 அரசால் அனுமதிக்கப்பட்டு தற்பொழுது அமுலில் உள்ளது. ஆனால் நகரமைப்பு திட்டங்கள் ஒன்றும் இந்நகராட்சியில் அமுலில் இல்லை. அறிக்கையாண்டில் திருமதி.த. டெய்சி, நகரமைப்பு ஆய்வராக பணியாற்றி வந்தார் நகரமைப்பு பிரிவில் அறிக்கை ஆண்டில் கட்டிட உரிம கட்டணம் ரூ.5,50,000/-பெறப்பட்டது. அபிவிருத்தி கட்டணமாக ரூ.6,30,345/- வசூலானது அறிக்கையாண்டில் 198 எண்ணம் கட்டிட அனுமதிக்கு மனுக்கள் பெறப்பட்டு 77 எண்ணம் மனுக்களுக்கு அனுமதி ஆணை வழங்கப்பட்டு உள்ளது.

2) ஆக்கிரமிப்புகள்:-

ஆக்கிரமிப்புகள் கண்டறியப்பட்டால் அவ்வப்போது நகராட்சியால் அப்புறப்படுத்தப்பட்டு வருகிறது. இந்நகராட்சி எல்கையை விரிவாக்க அளவை இலாகாவினரால் அளக்கப்பட்டு சம்பந்தப்பட்ட ஆவணங்கள் நகராட்சிக்கு 22-2-1982-ல் ஒப்படைக்கப்பட்டது. நகர அளவை ஊழியர்களுக்கு பணி செலவில் 2/3 பாகம் சம்பந்தப்பட்ட இலாகாவிடமிருந்து வழங்க வேண்டும் என மன்றம் தமது 21-11-1981-ம் தேதிய 376-ம் எண் தீர்மானப்படி தீர்மானித்துள்ளது. இந்நகராட்சியில் அளவை பணியாளர்களாக ஒரு நகர அளவையரும், ஒரு புல உதவியாளரும் பணி ஆற்றினர்.

3) பூங்காக்கள்:-

இந்நகராட்சியில் மரம் நடுவதற்கென ஊழியர்கள் எவரும் நியமனம் செய்யப்படவில்லை.

நகராட்சியால் சர்.சி.வி. ராமசாமி ஐயரின் ஞாபகார்த்த பூங்கா ஒன்று நல்ல முறையில் பராமரித்து வருகிறது. இதனை பராமரிக்கவென்று தனியாக பணியாளர் ஒருவரும் இல்லை. பணியாளரால் மாற்றுப்பணியாக ஏற்பாடு செய்யப்பட்டு பராமரித்து வரப்படுகிறது.

பூங்காவிலிருந்து எந்த வருமானமும் நகராட்சிக்கு கிடையாது. அதன் பராமரிப்பு செலவு முழுவதும் நகராட்சி நிதியிலிருந்து செலவிடப்படுகிறது.

4) திறந்தவெளி இடங்கள்:-

நகர் பகுதியில் மொத்தம் 15 எண்ணம் திறந்தவெளியிடங்கள் பள்ளி நிர்வாகத்தினராலும், பொது மக்களாலும் பராமரிக்கப்பட்டு வருகின்றன.

5) விளையாடுமிடங்கள்:-

நகர் பகுதியில் மொத்தம் 12 எண்ணம் விளையாடுமிடங்கள் பள்ளி நிர்வாகத்தினரால் பராமரிக்கப்பட்டு வருகின்றன.

6) பேருந்து நிலையம்:-

மார்த்தாண்டம் பேருந்து நிலையம் விரிவு படுத்துவதற்கு ரூ365.86 இலட்சம் மதிப்பீட்டில் நகர் ஊரமைப்புத் துறை மூலம் ரூ.229.27 லட்சம் கடன் அனுமதிக்கப்பட்டு மார்த்தாண்டம் காளை சந்தை பகுதியில் நகராட்சி நிர்வாக ஆணையர் அவர்களின் செயல்முறை ஆணை எண்.47198/2007/பி3, நாள் 15-06-2009-ன்படி அபிவிருத்தி பணிகள் முடிக்கப்பட்டு 19-02-2014 அன்று மாண்புமிகு தமிழக முதலமைச்சர் அவர்களால் காணொலி காட்சி மூலம் திறந்து வைக்கப்பட்டு தற்போது பயன்பாட்டில் உள்ளது.

8. பொது சுகாதாரம்

அமைப்பு:-

பொது சுகாதாரப்பிரிவில் அறிக்கையாண்டில் கீழ்க்கண்ட பணியாளர்கள் பணிபுரிந்து உள்ளனர்.

துப்புரவு அலுவலர்	- 1
துப்புரவு ஆய்வர்	- 1 (காலியிடம்)
துப்புரவு பணி மேற்பார்வையாளர்கள்	- 1
துப்புரவு பணியாளர்கள்	- 40
பார உந்து ஓட்டுநர்கள்	- 3

துப்புரவு அலுவலர் பணியிடத்தில் திரு.ந. இராமசந்திரன், துப்புரவு ஆய்வாளர் திரு.அ. ஸ்ரீஜேஷ்குமார் (பொறுப்பு) ஆகியோர் பணிபுரிந்தனர்.

அறிக்கை ஆண்டில் 21 தள்ளுவண்டிகள் மற்றும் 10 வீல் பாரோ 14 தள்ளுவண்டிகளும், 5 டம்பர் பின்களும் வீடு தோறும் குப்பை சேகரிக்கும் பணிக்கு பயன்படுத்தப்பட்டுவருகிறது. மேலும் Tipper Lorry மற்றும் Dumper Placer Vehicle பயன்படுத்தப்பட்டு வருகிறது. இந்த பணியை செய்யும் பணியாளர்களை துப்புரவு பணிமேற்பார்வையாளர்கள் கண்காணித்து வருகிறார்கள். சென்ற ஆண்டும் இதே முறையில் இப்பணி நடைபெற்று வந்துள்ளது.

துப்புரவு ஆய்வாளர் திடக்கழிவு மேலாண்மை பிறப்பு இறப்பு பதிவு செய்யும் பணி, நோய் தடுக்கும் பணி, கலவை உரம் தயாரித்து வரும் பணி மேற்பார்வையிடல், போலியோ தடுப்பு பணி, டெங்கு காய்ச்சல் தடுப்பு முகாம்கள் நடத்தும் பணி, கடைகளில் உரிமம் ஆய்வு செய்யும் பணி, உணவு கலப்பட வழக்குகளில் நகராட்சி சார்பாக ஆஜராகும் பணி கவனித்து வருகிறார். சென்ற ஆண்டும் இப்பணியே நடைபெற்று வந்துள்ளது.

பிறப்பு விகிதங்களும், மகப்பேறு உதவியும்

அறிக்கையாண்டில் 4805 பிறப்புகள் பதிவு செய்யப்பட்டது. சென்ற ஆண்டில் 4173 பிறப்புகள் பதிவு செய்யப்பட்டது. அறிக்கையாண்டில் பிறப்பு விகிதம் 1000-க்கு 20.81 ஆகும். சென்ற ஆண்டில் பிறப்பு விகிதம் 1000-க்கு 23.96 ஆகும்.

மகப்பேறு மற்றும் குழந்தைகள் நலம்-

இந்நகராட்சியின் அறிக்கையாண்டில் ஒரு மகப்பேறு மாது (Midwife) மட்டும் பணி புரிந்து வருகிறார். அவரே மகப்பேறு மையத்தின் பொறுப்பாளர் ஆவார். மகப்பேறு மற்றும் குழந்தைகள் நலம் பணியினை கவனித்து வருகிறார். அறிக்கை ஆண்டில் 250 மகப்பேறு பார்க்கப்பட்டுள்ளது. மேலும் இவர் தொற்று நோய் தடுப்பு பணிக்கு உதவியாகவும் ஒவ்வொரு வாரம் புதன்கிழமை குழந்தைகளுக்கு தடுப்பு ஊசி போடும் பணியும் கவனித்து வருகிறார். அறிக்கை ஆண்டில் மகப்பேறு மாது மூலம் தடுப்பு ஊசி போடப்பட்டது. விபரம் போலியோ D.P.T. 260, D.T.275, Measles 260, T.T.ANC 275, Iron tablets 1,00,000, Vit 'A' Solution 1346.

தேசிய இளம்பிள்ளை வாதம் தடுப்பு திட்டத்தின் கீழ் சென்ற ஆண்டு வீடுதோறும் கணக்கிடப்பட்டு 1781 குழந்தைகளுக்கு போலியோ சொட்டு மருந்து நகராட்சி பகுதியில் 15 மையங்கள் அமைத்து ஒரே நாளில் வழங்கப்பட்டது. அறிக்கையாண்டிலும் 15 மையங்கள் அமைத்து ஒரே நாளில் 1781 குழந்தைகளுக்கு போலியோ சொட்டு மருந்து (0-5 வயது) வழங்கப்பட்டது.

தொற்று வியாதியினால் பாதிக்கப்பட்ட இறப்பு விகிதம்

1-4-2018 முதல் 31-03-2019 அறிக்கையாண்டில் பதிவான இறப்புகள் 642 ஆகும். சென்ற ஆண்டில் இறப்புகள் 290, இறப்பு விகிதம் 8.10 ஆகும். அறிக்கையாண்டில் தொற்று நோயினால் இறந்தவர் எவருமில்லை.

கலவை உரம்:-

குழித்துறை நகராட்சியின் கலவை உரக்கிடங்கு பம்மம் பகுதியில் நகராட்சிக்கு சொந்தமான இடத்தில் 2.07 ஏக்கர் பரப்பளவில் அமைந்துள்ளது. ஆண்டுக்கு சுமார் 1780 மெட்ரிக் டன் குப்பைகள் சேமிக்கப்பட்டு வருகிறது

இந்த வருடம் சுகாதாரப் பணியாளர்கள் எவரும் பயிற்சிக்கு அனுப்பப்படவில்லை.

உணவு கலப்பட தடுப்பு சட்டம்:-

- இல்லை -

பாதுகாப்பு மற்றும் விழாக்களும்:-

இந்நகராட்சியில் குறிப்பிடப்பட்ட அறிவிப்பு செய்யப்பட்ட விழாக்கள் ஒன்றும் இல்லை. அறிக்கையாண்டில் 93-வது வாஷுபலி பொருட்காட்சி இலாகா மூலம் நகராட்சி வாஷுபலி பொருட்காட்சி மைதானத்தில் நடைபெற்றது

பொது கழிப்பிடங்கள் மற்றும் சிறுநீர் கழிப்பறைகள்:-

இந்நகராட்சியில் சென்ற ஆண்டு இரண்டு எண்ணம் பொது கழிப்பிடங்களும், மூன்று எண்ணம் பொது சிறுநீர் கழிப்பிடங்களும் கட்டப்பட்டு நல்ல முறையில் சுகாதாரமாக பராமரிக்கப்பட்டு வருகிறது. இந்தாண்டு அதே அமைப்பு பராமரிக்கப்பட்டு வருகிறது.

பொது கழிப்பிடங்கள்

- 1) நரியன்விளை பொது கழிப்பறை
- 2) குழித்துறை ஆர்.சி.தெரு பகுதி பொது கழிப்பறை

பொது சிறுநீர் கழிப்பறை

- 1) குழித்துறை சந்திப்பு பகுதி
- 2) கழுவன் திட்டை ஆர்.சி.தெரு
- 3) வி.எல்.சி. கிரவுண்ட்
- 4) நரியன்விளை பகுதி
- 5) மார்த்தாண்டம் பழைய தியேட்டர் சந்திப்பு

வரவான மான்யங்கள் :- அறிக்கையாண்டில் இந்நகராட்சிக்கு அரசிடமிருந்து கீழ்க்கண்ட மான்யங்கள் பெறப்பட்டுள்ளன.

1. Fish Market	- ரூ.39,03,860
2. MLA	- ரூ. 13,19,500
3. Amma Twowheeler	- ரூ. 3,50,000
4. 14 th Finance	- ரூ.48,05,386
5. Micro	- ரூ.26,18,000

வரவான கடன்கள்:-

அறிக்கையாண்டில் இந்நகராட்சிக்கு அரசிடமிருந்து கடன்கள் ஏதும் பெறப்படவில்லை.

குறியீடுகள்:-

அறிக்கையாண்டில் நகராட்சி நிதியிலிருந்து புதிதாக முதலீடு ஏதுவும் செய்யப்படவில்லை. சென்ற அறிக்கையாண்டில் இறுதியிருப்பாக இருந்த முதலீடு தொகை ரூ.10000/- தொடர்ந்து இருப்பாக இருந்து வருகிறது.

திருப்பி செலுத்த வேண்டிய கடன்கள்:-

அறிக்கையாண்டில் திருப்பி செலுத்த வேண்டிய கடன் தொகையாக அசல் மற்றும் வட்டி தொகையாக ரூ.49.46 மாநில நிதிக்குழு மான்யம் மூலம் அசல் ரூ.22.29 இலட்சமும் ஈடு செய்யப்பட்டுள்ளது. நிலுவையாக ரூ.125.00 இலட்சம் உள்ளன.

வழங்கப்பட வேண்டிய நிலுவை பட்டியல்கள்:-

அறிக்கையாண்டில் வழங்கப்பட வேண்டிய நிலுவை பட்டியல்கள் ஏதுமில்லை.

குடிசை பகுதிகள் விபரம்

இந்நகராட்சியில் அங்கீகரிக்கப்பட்ட குடிசை பகுதிகளாக 4 எண்ணமும், அங்கீகரிக்கப்படாத குடிசை பகுதிகளாக 2 எண்ணமும் உள்ளன.

அங்கீகரிக்கப்பட்ட குடிசை பணிகள்பெயர்

- 1) நரியன்விளை குடிசை பகுதி
- 2) கொடுங்குளம் குடிசை பகுதி
- 3) பறம்பு குடிசை பகுதி
- 4) ஆர்.சி.தெரு, மார்த்தாண்டம்

அங்கீகரிக்கப்படாத குடிசை பகுதிகள்

- 1) ஆர்.சி.தெரு, குழித்துறை
- 2) பழுவார் குடிசை பகுதி

10. முதலமைச்சரின் சத்துணவுத் திட்டம்

30-6-2004 அன்று இந்நகராட்சியில் பராமரிக்கப்பட்டு வந்த 5 சத்துணவு மையங்களும் ஒருங்கிணைந்த குழந்தைகள் வளர்ச்சித் திட்டத்தின் கீழ் செயல்பட மேற்படி துறைக்கு ஒப்படைக்கப்பட்டது.

11. சுவர்ண ஜெயந்தி சகாரி ரோஜ்கார் யோஜனா திட்டம்

2016-2017-ம் ஆண்டிற்கு நிதி ஒதுக்கீடு செய்யப்படவில்லை.

2. வழக்குகள்

2019-2020-ம் வருட மொத்தம் 3 வழக்குகள் நிலுவையில் உள்ளது.

13) தணிக்கை:-

அறிக்கையாண்டு துவக்கத்தில் 529 தணிக்கை தடை உள்ளன.

14) நிதி நிலைமை:-

அறிக்கையாண்டின் துவக்கத்தில் ஆரம்ப இருப்பாக ரூ.493 லட்சமும், மொத்த வரவாக ரூ.962 லட்சம் மொத்த செலவினமாக ரூ.1120 லட்சம் இறுதியிருப்பாக ரூ.335 லட்சம் உள்ளன.

15) முடிவுரை :-

அறிக்கையாண்டில் வழக்கம்போல் சுதந்திர தினம் மற்றும் குடியரசு தினம் ஆணையாளர் தேசிய கொடி ஏற்றி வைத்து மிக எளிமையான முறையில் கொண்டாடப்பட்டது. மேற்படி வைபத்தில் நகரின் முக்கிய பிரமுகர்களும் கலந்து கொண்டனர். ஆணையாளர் அவர்கள் அவரோடு பணியாற்றிய அதிகாரிகள் மற்றும் ஏனைய ஊழியர்களிடையே சுமுகமான உறவு இருந்தது. நிர்வாகம் சரிவர நடக்க அனைவரும் ஒத்துழைப்பு நல்கினார்கள்.

ஆணையாளர்,
குழித்துறை நகராட்சி.